

تازہ شمارہ [مکی / جون ۲۰۰۹] میں مولانا مفتی محمد طیب صاحب صدر جامعہ اسلامیہ امدادیہ فیصل آباد کی گنتگو شائع ہوئی ہے جس میں انہوں نے ”اختلاف امتی رحمة“ کو آپ صلی اللہ علیہ وسلم کی طرف منسوب کیا ہے جبکہ یہ درست نہیں ہے، کیوں کہ تمام محدثین اس بات پر متفق ہیں کہ یہ کوئی حدیث نہیں ہے۔ حتیٰ کہ صحیح، ضعیف اور موضوع سند کے ساتھ بھی اس کا تذکرہ نہیں ملتا۔ ”ونقل المناوی عن السبکی انه قال: وليس بمعرفة عندنا ولم اقف له على سند صحيح ولا ضعيف ولا موضوع، واقره الشیخ زکریا الانصاری فی تعليقه على ”تفسير البيضاوی“۔

امید ہے کہ اس کی تصحیح فرمادیں گے تاکہ غلط فہمی دور ہو جائے۔ اللہ تعالیٰ حق کو جانے اور عمل کی توفیق سے نوازے۔
آمین۔ احباب کو سلام۔

(مولانا) محمد یاسین نظر
پرنسپل جامعہ سلفیہ، فیصل آباد

(۳)

مکری پروفیسر محمد اکرم درک صاحب
السلام علیکم ورحمة اللہ

امید ہے کہ مزانِ شریف بخیر ہوں گے۔ مارچ ۲۰۰۹ء کے اشریعہ میں چھپنے والے آپ کے مضمون ”حضرت مجدد الف ثانی کا فتح و اسلوب“ کی بعض عبارات کی وجہ سے ذہن میں کچھ الجھاؤ کی سی کیفیت پیدا ہونے کی وجہ سے آپ سے محضر ہی بات ہوئی اور بعد میں مدیر اشریعہ جناب عمار خان ناصراحت بے بھی بات ہوئی۔ مدیر صاحب کے حکم پر کچھ لکھنے کی جسارت کر رہا ہوں۔ امید کرتا ہوں کہ آپ ٹھنڈے دل سے مطالعہ فرمائے کرنے کا نہایت ہی شفقت کے ساتھ جواب سے نوازیں گے۔

آپ نے لکھا ہے: ”ہندوستان میں شیخ مجدد کے سامنے کئی محاڑ فوری توجہ کے مقاضی تھے۔ ایک تو یہ کہ نام نہاد صوفیا کی پھیلائی ہوئی گمراہیوں کا قلع قلع کر کے اسلام کو اس کی اصل اور حقیقی شکل و صورت میں پیش کیا جائے۔“ (اشریعہ، مارچ ۲۰۰۹ء ص ۱۳)

ہندوستان کی داخلی صورت حال کے تحت آپ نے لکھا ہے: ”داخلی فتنوں میں نام نہاد صوفیا کی تعلیمات اسلامیان ہند کے لیے گمراہی کا سبب بن رہی تھیں۔ کچھ نام نہاد اہل تصوف ہندو فلسفہ کو اسلام کے پیرواءں میں پیش کر رہے تھے۔“ (ایضاً ص ۱۱)

اسی صفحہ پر آپ نے ایک کے مامحکمہ کے وضع کر دہ عقیدہ ذکری اور بازیڈ المعرف ”پیروشن“ مدعا نبوت کے وضع کر دہ ”فرقة روشنائی“ اور سید محمد جو پوری کی تحریک ”مہدویت“ کو اور احمد گنگر کے والی سلطنت برہان نظام شاہ کے شیخ طاہر بن رضی اسما علیٰ تزویینی کے زیر اثر آ کر شیعہ مذہب قبول کر لینے اور خلافائے ملاشہ پر علیٰ الاعلان تبراکرنے اور

کروانے اور کشمیر میں میر شمس الدین عراقی کے شیعیت کو فروع دینے اور شہنشاہ ہمایوں کے دل میں شیعوں کے لیے نرم گوشہ پیدا ہو جانے کو ”نام نہاد صوفیاء“ کی پھیلائی ہوئی گمراہی کا نتیجہ قرار دیا ہے۔

کیا میں پوچھ سکتا ہوں کہ مذکورہ بالا جملہ متن الحج کے حصول کے لیے کوشش کرنے والے ”نام نہاد صوفیاء“ کے ہجوم میں سے بہت زیادہ مشہور صرف پانچ صوفیوں کے نام کیا ہیں؟ ہر نام کے ساتھا سلسلہ طریقت کا نام اور درگاہ کا نام جس سے وہ ”نام نہاد صوفی“ منسوب مشہور ہو، ضرور تباہی میں تاکہ ہم جان سکیں کہ سلسلہ نقشبندیہ، سلسلہ قادریہ، سلسلہ سہروردیہ، سلسلہ چشتیہ اور سلسلہ اویسیہ کے کس نام نہاد صوفی اور سجادہ نشین نے کس درگاہ و آستانہ سے مذکورہ بالا متن الحج باطلہ کے حصول کے لیے اتنا زیادہ کام کیا کہ پورا ہندوستان ہی گمراہی کی اتحاد گھرائیوں اور تاریکیوں میں بھکلتا پھر رہا تھا؟ ہم تو مذکورہ بالا جملہ عیوب اور اہل تصور میں خلائق کا لاثنا ہی سلسلہ تصور کرتے ہیں۔ آپ کی ذمہ داری ہے کہ ہماری غلط فہمی کا ازالہ فرمائے کراحت عظیم سے نوازیں اور ہمیں بتا دیں کہ حضرت شیخ احمد سہنندی مجدد الف ثانیؒ نے مکتوبات شریف میں یا اپنی کس کتاب کے کس صفحے پر مذکورہ بالا جملہ عیوب و متن الحج باطلہ کو نام نہاد صوفیاء منسوب کیا ہے؟

حکیم الامت حضرت مولانا اشرف علی تھانویؒ فرماتے ہیں: ”اویلائے امت کا وجود حضور اقدس صلی اللہ علیہ وسلم کے ہمیشہ رہنے والے مجرمات ہیں کہ انہی کی برکت سے لوگوں کی حاجتیں پوری ہوتی ہیں، انہی کی بدولت شہروں سے بلا کمیں دفع کی جاتی ہیں، انہی کی دعاؤں سے حق تعالیٰ کی رحمت نازل ہوتی ہے اور انہی کے وجود کی برکات سے عذاب دفع کیے جاتے ہیں۔“ (جمال الاولیاء، ص ۲۳)

کس قدر دکھ کی بات ہے کہ گمراہی پھیلانے والے ”نام نہاد صوفیاء“ کی نشاندہی کرتے ہوئے آپ نے چشتی نظامی سلسلہ کے مشہور شیخ شاہ کلیم اللہ جہاں آبادی کا تذکرہ کیا ہے اور شہوت کے طور پر حضرتؒ کے ان خطوط کا تذکرہ پروفیسر غوثیق احمد نظامی کی کتاب تاریخ مشارق ہنر چشت، ص ۲۸ کے حوالے سے کیا ہے جو انہوں نے اپنے خلیفہ خاص حضرت شیخ نظام الدین اور نگ آبادی کی طرف تحریر فرمائے تھے کہ مجددی خاندان کے صاحزوں کی موجودگی کو بلوظ رکھتے ہوئے سامع وقوالی کی مجالس کے انعقاد میں اختیاط بر تی جائے تاکہ مجددی شہزادوں کو گراس نہ گزرے۔ (الشرعی، مارچ ص ۱۳) احرقر نہایت ہی ادب سے عرض کرتا ہے کہ کیا آپ شیخ شاہ کلیم اللہؒ گمراہ کن سرگرمیوں میں پکھڑو شنی ڈالنا پسند فرمائیں گے؟ اگر انہیں تو پھر ایسی تخلیق مثال دینے کے لیے صرف اسی بزرگ ہستی کا انتخاب کیوں فرمایا؟

شاہ جیؒ کا اپنے خلیفہ کو اختیاط کا حکم صادر فرمانا تو اضع کے طور پر تھا کہ یہی صوفیاء کرام کی شان ہے کہ دوسرا سلسلہ کے صوفی کے سامنے طریقت کے اختلافی امور سے اجتناب فرماتے تھے۔ صوفیاء کرام میں مولویانہ تشدیذیں ہوتا کہ جہاں دیکھا مناظروں کے دلگل جمالیے۔ مکتوبات شریف میں حضرت مجدد الف ثانیؒ نے دوسرے سلاسل کے اختلافی اعمال کی بھی اچھائیاں بیان فرماتے ہوئے سلسلہ نقشبندیہ میں شمولیت کی ترغیب فرمائی ہے۔ اس ضمن میں مکتوبات شریف حصہ چہارم دفتر اول کے مکتبہ نمبر ۲۶۰ کا بغور مطالعہ فرمائیں جو آپؒ نے حضرت میاں شیخ محمد صادقؒ کی طرف تحریر فرمایا تھا۔ آپؒ فرماتے ہیں:

”اے فرزند! جان لے کہ جب طریقت نقشبندیہ میں سیر کی ابتداء قلب سے ہے جو عالم امر سے ہے تو بات کی ابتدا

بھی عالم امر سے کی گئی۔ برخلاف مشائخ کرام کے باقی طریقوں کے جوش روئے میں ترکیہ نفس کرتے ہیں اور قالب یعنی وجود کو پاک فرماتے ہیں اور بعد ازاں عالم امر میں آتے ہیں اور جہاں تک اللہ تعالیٰ کو منظور ہو، اس میں عروج کرتے ہیں۔ یہی وجہ ہے کہ دوسروں کی نہایت ان بزرگوں کی بدایت میں مندرج ہے اور یہ طریق سب طریقوں سے اقرب ہے۔“

دیکھیے کس قدر کمال، خوبصورتی اور حکمت کے ساتھ حضرت شیخ مجددؒ نے دوسرے سلاسل میں بھی نورانیت کو تسلیم کرتے ہوئے سلسلہ نقشبندیہ کو اقرب قرار دیا ہے۔ اسی کو صوفیاً تو واضح کہتے ہیں جس کا عملی ثبوت چشتی نظامی سلسلہ کے ذکر وہ بالا بزرگؒ نے دیا تھا، لیکن افسوس کہ آپ نے کہاں کی بات کو کہاں لا کر چھپاں کر دیا۔

حضرت شیخ مجدد نے مکتبات شریف میں کچھ مقامات پر علماء سے بے شک اختلاف کیا ہے، لیکن کسی ایک جگہ بھی کسی نام نہاد صوفی کو تنقیص و تقدیم کا نشانہ نہیں بنایا، کیون کہ طریقت کے چاروں سلاسل کی خلافت سے فیض یا ب صوفیاً عموم کے قلوب پر حکمرانی کرتے ہیں۔ آپ نے پورے مضمون میں کسی ایک مقام پر بھی صوفیاء کرامؒ کی خدمات اسلام کا تذکرہ نہیں کیا بلکہ نام نہاد صوفیا کہ رقصوف کی تردید ہی کی ہے۔

آپ کو بخوبی معلوم ہو گا کہ نقشبندیوں اور چشتیوں کے ماہینہ سماع اور اس کی جزئیات مثلاً مزامیر اور رقص اور ذکر بالجبر وغیرہ پر اختلاف پایا جاتا ہے۔ مجددی صاحبزادوں کے جذبات کا احترام کرتے ہوئے چشتی صوفی بزرگ شیخ کلیم اللہؒ جہاں آبادی نے اپنے خلیفہ صاحب کو نقشبندیوں اور چشتیوں کے درمیان اختلاف کو ہوادیئے والے امور کے متعلق احتیاط برتنے کا حکم صادر فرمایا تھا، نہ کہ ان امور سے منع کیا یا انہیں غلط قرار دیا۔ مزامیر کے ساتھ سماع چشتیوں میں ہنوز جاری ہے، لیکن صوفیاء کرام اب بھی دوسرے کے جذبات کا احترام کرتے ہوئے احتیاط سے کام لیتے ہیں۔

آپ نے لکھا ہے کہ ”شیخ مجدد اف ثانیؒ نے اپنے مکتبات میں بدعت حسنہ کے تصور کو شدید تقدیم کا نشانہ بنایا اور اس طرز فکر کو دین کی بنیادیں منہدم کرنے کے معاوی قرار دیا۔“ (الشرعیص، ۱۳)

شیخ مجددؒ نے مکتبات شریف میں بدعت حسنہ کو دین کی بنیادیں منہدم کرنے کے معاوی کس جگہ قرار دیا ہے؟ لغوی اعتبار سے بدعت ہر اس نئی چیزیں عمل یا عقیدہ کو کہا جاتا ہے جس کا وجود پہلے سے ثابت نہ ہو۔ مثلاً کلام الہی کے تین پارے بنائے گئے۔ ہر پارہ میں رکوع قائم کیے گئے، قرآن کریم پر اعادب لگائے گئے، بلاک بنا کر چھانپے اور جلد بندی کا کام شروع ہوا۔ حدیث شریف کو کتابی شکل دے کر احادیث کے مختلف مجموعہ جات کو مختلف نام دینا، احادیث کی اسناد بیان کرنا اور ادیوں پر جرح کر کے ان کی فتیمیں اور درجات یعنی صحیح و حسن وضعیف و معضل و مرفوع وغیرہ بنانا، غرض علم حدیث کا مکمل فن اور فرقہ کے اصول اور علم کلام اور ان کے تمام قاعدے ضابطے اور نماز کے لیے زبان سے بول کر نیت کرنا اور رمضان شریف میں بیس تراویح ادا کرنا، ایمان مجمل اور ایمان مفصل یاد کرنا اور کروا، حج کے لیے اونٹوں کی بجائے بھری وہوائی جہازوں اور کاروں و بسوں پر بیٹھ کر سفر کرنا اور طریقت کے جملہ سلاسل و مشائیں اور مسائل، مراتب، چلہ کشی و پاس انفاس اور تصور شیخ اور شریعت کے چاروں سلسلے حنفی، شافعی، مالکی اور حنبلی اور سلاسل طریقت قادری و چشتی و سہروردی اور نقشبندی اور دینی مدارس اور طریقہ حفظ قرآن اور اولیا کے عرس کا اہتمام کرنا، ختم

بخاری و دستار بندی اور مساجد میں با تخلوہ امام و موزن مقرر کرنا، مساجد کے گنبد و بینار اور رائے و نظر اور شیر شاہ بائی پاس مatan میں بڑے بڑے تبلیغی اجتماعات کرنا، آٹھ سالہ دورہ حدیث، درس نظامی اور اس کا تمام لٹریچر اور کتب خود صرف اور اسناد کا اجر اوغیرہ، ان تمام کاموں کو بدعاں حسنہ کہا جاتا ہے۔

جب آپ سے فون پر بات ہوئی تو آپ نے فرمایا تھا کہ حضرت مجدد بدعت حسنہ کو نہیں مانتے تھے۔ مہربانی فرمائے حضرت مجددؒ کی ان تحریریات و ملفوظات و مکتوبات کے مکمل حوالے بتا دیجئے جہاں شیخ مجددؒ نے مذکورہ بالا جملہ امور کا رد لکھا ہوا، جیسا کہ حضرتؐ نے زبان سے بول کر نماز کی نیت کرنے اور کفن میں پکڑی کے اضافے اور دستار کے شملے کو دائیں جانب چھوڑنے اور تشهد میں انگلی کھڑی کرنے پر کلام فرمایا ہے۔ کیا امام ربانیؑ نے طریقت کے چار سلاسل قائم کرنے اور تصور شیخ اور فقہ کے چاروں سلاسل اور کتب احادیث کی تدوین و درجہ بندی اور مندرجہ بالا دیگر بدعاں حسنہ کا انکار کیا ہے؟ اگر نہیں اور واقعی نہیں تو پھر آپ کیوں کہہ سکتے ہیں کہ حضرت مجدد بدعت حسنہ کو نہیں مانتے بلکہ اسے دین کی بنیادیں منہدم کر دیئے کے مساوی قرار دیتے ہیں؟

ہو سکتا ہے جو اب آپ حضرت مجددؒ کی یہ عبارت پیش کریں: ”کہنے والوں نے کہا ہے کہ بدعت دو قسم ہے، حسنہ اور سیئہ۔ حسنہ اس نیک عمل کا نام رکھتے ہیں جو حضور صلی اللہ علیہ وسلم اور آپ کے خلافاء ارشدینؓ کے زمانہ کے بعد پیدا ہوئی ہوا اور کسی سنت کو اٹھانے اور دور کرنے والی نہ ہو۔ اور سیئہ اس کو کہتے ہیں جو سنت کو مٹانے اور دور کرنے والی ہو۔ یہ فقیر ان بدعتوں میں سے کسی بدعت کے اندر حسن و نورانیت کا مشاہدہ نہیں کرتا اور ظلمت و کدورت کے سوا کسی شے کا احساس نہیں ہوتا۔“ (مکتوبات شریف حصہ سوم، دفتر اول، مکتوب نمبر ۱۸۶)

سوچنے کی بات ہے کہ حضرت شیخ مجددؒ ایک طرف تو بدعت کی کسی قسم میں بھی نورانیت و حسن نہیں پاتے، جب کہ دوسری طرف شریعت و طریقت کے جملہ سلاسل اوتیسیم کرتے ہیں بلکہ بذات خود سلسلہ نقشبندیہ سے نہ صرف مسلک ہیں بلکہ مکتوبات شریف میں جا بجا اس میں شمولیت کی دعوت دیتے ہیں اور تصور شیخ کو مرید کے لیے ذکر الہی سے بھی بڑھ کر نافع قرار دیتے ہیں۔ (مکتوبات، حصہ سوم، دفتر اول، مکتوب ۱۸۷) حالانکہ یہ کام نہ تو آقائے دو عالم صلی اللہ علیہ وسلم سے ثابت ہیں اور نہ ہی صحابہؓ سے اور نہ ہی تابعین سے ثابت ہیں۔ تو پھر کیا خاک بمدہن حضرت شیخ کے قول و فعل میں تضاد تھا؟ ہرگز نہیں بلکہ جسے علماء اسلام بدعت حسنہ قرار دیتے ہیں، اسے حضرتؐ سرے سے بدعت ہی تسلیم نہیں کرتے بلکہ اسے سنت سے ثابت سمجھتے ہیں۔ باقی رہ گئی بدعت مثالاً تو س میں حسن و نورانیت کہاں سے آسکتی ہے؟ کیوں کہ بدعت اسی کو کہتے ہیں جو پہلے سے ثابت نہ ہو۔

آپ نے جو یہ لکھا ہے، آب زر سے لکھنے کے قابل ہے کہ ”بدعت حسنہ کے نام پر ہر طرف بدعاں مثالاً کا سیلا ب بہہ رہا تھا“، (الشرعی، ص ۱۱) ہم بھی یہی کہتے ہیں کہ حضرت مجددؒ نے بدعت حسنہ کی مخالفت نہیں کی بلکہ بدعت حسنہ کا مقدس نام لے کر پیش کی جانے والی بدعاں مثالاً سے بیزاری کا اٹھا رہ فرمایا تھا۔ اندر یہ حالات حضرت مجددؒ نے بدعت حسنہ کی اصطلاح سے اجتناب فرمایا اور علماء اسلام کے موقف کو تقویت دینے کے لیے بدعت حسنہ کو سنت قرار دیا۔

ملا طاہر لاہوری کے نام مکتوب شریف میں حضرت مجددؒ نے بر مافرما یا ہے کہ ”سنت اور بدعت دونوں پورے طور پر ایک دوسرے کی ضد ہیں۔ ایک کا وجد دوسرے کے نقص و نیک سوتلزم ہے، پس ایک کو زندہ کرنا دوسرے کو مارنے سوتلزم ہے۔ یعنی سنت کو زندہ کرنا بدعت کے مارنے کا موجب ہے اور بالعکس۔ پس بدعت خواہ اس کو حشر کہیں یا سیدھے، رفع سنت سوتلزم ہے۔“ (مکتوبات، حصہ چہارم، دفتر اول، مکتبہ ۲۵۵) غور فرمائیں کہ مجددؒ نے کس قدر رضاحت کے ساتھ بتادیا ہے کہ ان کے نزدیک بدعت صرف اور صرف وہی ہے جو سنت کی ضد ہونہ کہ سنت کے تحت یا اس کے مطابق۔ حضرت مجددؒ اسے بدعت تسلیم ہی نہیں کرتے جس کا اشارہ تک بھی سنت میں ملتا ہو۔ یعنی علمائے اہل سنت بدعت حشر اسے کہتے ہیں جس کی اصل سنت میں موجود ہو، گواشارہ ہی ہو۔ اس کی بہترین مثال حضرت فاروق عظیمؒ کا وہ قول ہے جو انہوں نے تراویح کی باقاعدہ جماعت کے اجر اپر فرمایا تھا کہ ”نعمت البدعة هذه“ تو یہی اچھی بدعت ہے۔ تراویح کی جماعت کی اصل سنت نبوی میں ہونے کے باوجود حضرت فاروق عظیمؒ نے اس پر لفظ بدعت کا اطلاق فرمایا۔ امیر المؤمنینؑ کی اپارے میں ہم اہل سنت اس کے مثال امور کو بدعت حشر کہتے ہیں، لیکن حضرت مجددؒ اس کے لیے سنت کا لفظ زیادہ موزول قرار دیتے ہیں۔ یہی وجہ ہے کہ حضرت مجددؒ نے قیاس اور اجتہاد فقہی کو بدعت حشر کہنے کی سخت مخالفت فرمائی۔ (بکھیے مکتوبات، حصہ سوم، دفتر اول، مکتبہ ۱۸۶) یعنی آپ اسے بھی سنت میں داخل سمجھتے ہیں کیوں کہ قیاس اور اجتہاد کی بھی کچھ نہ کچھ اصل صدر اول میں ضرور ہوتی ہے۔ لہذا حضرت مجددؒ اسے سنت ہی قرار دیتے ہیں۔ اس طرح مجدد صاحبؒ اور اسلاف اہل سنت کی بات میں کوئی تضاد یا اختلاف نہیں ہے۔

حضرت مولانا سعید احمد نقشبندیؒ نے اس مکتب کے حاشیہ میں علامہ محمد مراد کی حشی کی اسی مکتب کے تحت حاشیہ میں لکھی گئی عبارت پیش کی ہے کہ ”اور اس بارے میں آپؒ کا قول علماء اسلامؒ کے اس قول کے مخالف نہیں کہ بدعت کی دو قسمیں ہیں، حشر و سیدھہ۔ وہ بدعت حشر سے ایسی شے مرا دلیلتے ہیں جس کی صدر اول میں اصل موجود ہو، اگرچہ اشارہ ہی ہو جیسے مسجدوں کے مناروں، مدارس اور مسافرخانوں کی تعمیر اور کتابوں کی تدوین اور دلائل کی ترتیب اور اسی طرح کی اور چیزیں۔ اور بدعت سیدھہ سے ایسی چیز مراد لیتے ہیں جس کی صدر اول میں بالکل اصل موجود نہ ہو۔ تو امام ربانیؒ قسم اول پر بدعت کے نام کا اطلاق نہیں کرتے، کیوں کہ اس کی اصل صدر اول میں موجود ہوتی ہے، لہذا وہ چیز بدعت اور محشر ثنیہں۔ بلکہ آپ بدعت صرف قسم ثانیؒ کو قرار دیتے ہیں کیوں کہ وہی درحقیقت بدعت اور محشر ہے اور حضور صلی اللہ علیہ وسلم نے فرمایا کہ ہر بدعت گمراہی ہے۔ تو علمائے اسلاف اور حضرت شیخ مجددؒ کے درمیان نزاع لفظی ہے کہ قسم اول پر بدعت کا اطلاق ہوتا ہے یا نہیں۔ حضرت شیخ محمد مظہر دہلویؒ مقامات سعیدیہ میں فرماتے ہیں ”بدعت حشر امام ربانیؒ کے نزدیک سنت میں داخل ہے اور آپ بوجب حدیث ”کل بدعت ضلالۃ“ اس پر بدعت کا اطلاق نہیں فرماتے۔ اس بارے میں آپؒ اور دوسرے علماء کرام کے درمیان، جو بدعت حشر کے قائل ہیں، نزاع لفظی ہے۔ تو ہر بدعت جو مخالف سنت نہ ہو، علماء کے نزدیک وہی بدعت حشر ہے اور امام ربانیؒ کے نزدیک وہ سنت میں داخل ہے۔ شاہ عبدالغفرانؒ انجام الحاجۃ حاشیہ ابن الجہہ میں حدیث ”من احدث فی امرنا هذا مالیس منه“ کے تحت فرماتے ہیں: ”یعنی وہ چیز جو دین کے وسائل میں نہ ہو کیوں کہ شے کا وسیله اور ذریعہ اس میں داخل ہوتا ہے، اسی لیے شیخ مجددؒ کے

نzdیک وہ علوم جو دین کے وسائل ہیں جیسے صرف و نجوسنت میں داخل ہیں اور آپ اس پر بدعت کا اطلاق نہیں کرتے،
کیوں کہ امام ربانی کے نزدیک بدعت میں کوئی حسن اور خوبی نہیں۔“

حضرت مولانا محمد سعید احمد نقشبندی مزید فرماتے ہیں: ”نیز معمولات اہل سنت کے مطابق امام ربانی اپنے پیر
و مرشد کی مجلس عرس شریف میں شریک ہوتے تھے۔ حضرات القدس ۲۹/۲ پر ہے کہ آپ تقریب عرس حضرت خواجہ دہلی
شریف لائے۔ آپ خود اپنے مکتوبات شریف کے دفتر اول، جلد دوم، حصہ چہارم، مکتب ۲۳۳ میں فرماتے ہیں کہ:
”درایام عرس حضرت خواجہ چیو قدس سرہ بحضور دہلی رسیدہ بخارا در ملازمت علیہ نیز بر سد۔ در ایضاً بخوبی
منتشر گشت بضرورت توف نموده۔“ حضرت خواجہ چیو کے عرس مبارک کے ایام میں نقیر دہلی آیا اور ارادہ تھا کہ حضرت
(شیخ فرید) کی خدمت عالی میں بھی حاضر ہو۔ آنے کی تیاری میں تھا کہ آپ کے تشریف لے جانے کی بخششہر ہوئی تو
ارادہ ملتی کرنا پڑا۔ فوت شدگان کی فاتحہ دلاتے تھے اور ایصال ثواب کرتے تھے۔ مکتوبات شریف میں آپ کے اس
عمل کی اصرتحک موجود ہے۔ مزارات بزرگان پر تشریف لے جاتے تھے اور قبر پر پڑے ہوئے اچھا ٹوکر جانتے اور
عقیدت کے ساتھ قبول کرتے تھے۔“ (حضرات القدس ۲۹/۲)

مندرج بالاقریئن سے خوب ثابت ہے کہ حضرت مجدد بدعت حنفیہ کو سنت میں داخل سمجھتے تھے۔ حضرت شیخ بدعت کا
اطلاق عقائد باطلہ پر کرتے تھے جیسا کہ آپ فرماتے ہیں: ”بدعی گروہ جنہوں نے مختلف بدعات اختیار کی ہیں اور اہل
سنت سے جدا ہوئے ہیں۔ ان تمام گروہوں کے درمیان فرقہ خوارج و روافض درست معاملہ اور حق سے دور جا پڑے
ہیں۔ وہ گروہ جو اکابر دین کو گالیاں دینا اور طعن کرنا ایمان کا جزو و عظم تصور کرتا ہو، ایمان سے کیا حصہ رکھے گا۔ روافض
کے بارہ فرقے ہیں اور سب کے سب اصحاب تبیغ بر صلی اللہ علیہ وسلم کی تکفیر کرتے اور خلفاء راشدین کو گالی دینا عبادت
جانتے ہیں۔“ (مکتوبات، دفتر دوم، حصہ اول، مکتب ۳۶)

اس عبارت سے خوب ثابت ہے کہ حضرت امام ربانی نے عقائد کو بدعت سمجھتے تھے جیسا کہ آپ نے خوارج
وروافض کو بدعتی گروہ اور ان کے عقائد تقویہ و تہذیب ای بازی وغیرہ کو بدعات قرار دیا ہے، جب کہ عقائد اہل سنت اور اہل تصوف
کے مشاغل و مراقبہ اور چلو اور عرس اور حضرات صوفیاء کرام کو بھی بھی تقید و تقيص کا نشانہ نہیں بنایا۔ لیکن افسوس صد
افسوس کہ آپ نے تو حضرت مجدد اولیاء ہند کے مقابل لاکرکھڑا اور آپ کی ذات مقدسہ سے وہ کچھ منسوب کر
ڈالا جو حضرت مجدد کے خواب و خیال میں بھی نہ تھا۔ بہ حال آپ کے کہنے سے کیا فرق پڑتا ہے۔ حضرت مجدد کے ہم
عصر صوفیاء کرام سے لے کر آج تک کے قادری، چشتی، سہروردی اور نقشبندی سلاسل کے جملہ صوفیاء کرام حضرت شیخ
احمد سہنديؒ سے والیکن کو باعث فخر و برکت سمجھتے ہیں۔ الحمد للہ۔

محمد یاسین عابد
علی پور چٹھہ

(۲)

جناب گرامی مدرس مولانا عمار خان ناصر زیدت معاکیم